



TARXIEN

KUNSILL LOKALI TARXIEN

Minuti Laqgħa Nru. 23/06

* **Il- laqgħa Nru 23/06 tas-Sitt Amministrazzjoni** DATA U FIN
saret nhar
il-Ħamis 14 ta' Ottubru 2010 fis-5.40pm
fl-Uffiċċji Amministrattivi
f'73, Triq Santa Marija, Tarxien.

** **Preżenti għal-Laqgħa:**

Kav. P. Farrugia KLJ CMLJ
Is-Sur F. Agius
Is- Sur L. Bonavia
Is-Sinj. D. Vella
Is-Sur K. Darmanin
Is-Sinj. C. Lanzon
Is-Sur I. Dalli
Is-Sur M. L. Mallia

Sindku
Viċi Sindku
Kunsillier
Kunsilliera
Kunsillier
Kunsilliera
Kunsillier
Segr. Eżekuttiv

ATTENDENZA

*** **Is-Sindku, l-Kav. P. Farrugia qal it-talba u ppresieda l-laqgħa.**

1.0 *Qari u Approvazzjoni tal-Minuti Nru. 22/06 (16/09/2010)*

- 1.1 Peress li l-Minuti tal-Laqqgħa Numru 22/06 tas-16 ta' Settembru 2010 ġew iċċirkolati minn qabel, is-Sindku staqsa jekk jistgħux jiġu kkunsidrati bħala moqrija u talab lill-Kunsill jekk kienux korretti.
- 1.2 Il-Kunsill approva l-Minuti nem. con. li ġew iffirmati mis-Sindku flimkien mas-Segretarju Eżekuttiv. Il-paġni kollha tal-Minuti ġew inizjalati wkoll minnhom.

Sospensjoni tal-Aġenda

Is-Sindku talab, u l-Kunsill approva nem. con., li l-Aġenda tiġi sospiża sabiex jiġi trattat *Item 4* tal-Aġenda bi spjegazzjoni ta' rappreżentat mill-“Econing” dwar ir-rapport ta' SEAP.

4.0 *Rapport SEAP – Spjegazzjoni minn rappreżentant ta' “Econing”*

SEAP

- 4.1 Is-Sindku talab lill-Ing. F. Azzopardi biex jagħmel l-ispjegazzjoni tiegħu dwar ir-rapport.

- 4.2 L-Ing. Azzopardi beda biex qal li dan ir-rapport jiġi ppreżentat fi żmien sena mir-registrazzjoni tal-Kunsill u wara li jiġi approvat jiġi mtella' fuq il-*website* ufficjali.

- 4.3 Kompla jispjega li r-rapport irid jiġi applikat sas-sena 2020 biex dik il-lokalita' tagħmel minn kollox biex tnaqqas il-CO₂ b'20%. Dan japplika għat-tniġġis iġġenerat f'dik il-lokalita partikolari u li taqa' fir-responsabbilta' tal-Kunsill, inkluż dak li nħallsu għalih bħall-Elettriku, b'mod speċjali id-dawl tat-toroq. Dan ir-rapport qed jaħseb għal dak kollu li jaqa' taħt ir-responsabbilta' tal-Kunsill Lokali.

TNAQQIS TAL-CARBON FOOTPRINT

- 4.4 L-Ing. Azzopardi kompla jgħid li għandu jitnaqqas l-intensita' tad-dwal tat-toroq skont il-ħin u ċ-ċirkostanzi ta' dik il-lokalita'. Tista' tiġi applikata l-introduzzjoni ta' *Renewable Energy System*.

RES

- 4.5 Għall-mistoqsija tas-Sindku, l-Ing. Azzopardi wieġeb li l-kumpanija “Econing” lesta li tgħin lill-Kunsill anke meta napplikaw għall-fondi ERDF.

GHAJNUNA

- 4.6 Kompla jgħid li permezz ta' dan ir-rapport, il-Kunsill hu marbut bħala '*commitment*' biex jimplimenta r-rakkomandazzjonijiet tar-rapport imma m'hemmx każ ta' twaħħil ta' multi.

COMMITMENT

- 4.7 Dan ir-rapport hu maqsum għal perjodu ta' 10 snin u validu sas-sena 2020 u għandna nagħmlu rapport kull sentejn lill-*Covenant of Mayors*.

VALIDU SA 2020

(Is-Sur I. Dalli attenda għal –laqqgħa fis-6.00 p.m)

- 4.8 Għal-mistoqsija tas-Sur L. Bonavia, l-Ing Azzopardi qal li dan il-pjan (SEAP) jista' jiġi emendat jew miżjud skont il-ħtieġa. Dan hu maħdum fuq bażi tal-emissjonijiet tal- CO₂ tas-sena 2005.

IBBAŻAT FUQ L-2005

- 4.9 Is-Sur I. Dalli qal li nistgħu nipproponu li jsiru *roof gardens* fuq ir-residenzi.

- 4.9.1 L-Ing. Azzopardi irrimarka li dan hu każ privat u ma jaqax taħt ir-responsabbilta' tal-Kunsill.
- 4.10** L-Ing. Azzopardi temm l-intervent tiegħu billi qal li l-Kunsill għamel dmiru billi pprepara dan l-istudju fl-interess tar-raħal.
- 4.11** Is-Sindku, issekondat mis-Sur L. Bonavia, jipproponi li dan id-dokument jiġi approvat mill-kunsill biex wara jintbghat lill-*Covenant of Mayors*. APPROVAZZJONI
- 4.11.1 Il-Kunsill approva unanimament dan id-dokumnet (SEAP).
- 4.12** Is-Sindku irringrazzja lill-Ing. F. Azzopardi għall-ispjegazzjoni tiegħu filwaqt li talbu jirtira mil-laqqgħa biex jitkompla x-xogħol tal-ġurnata skont l-Aġenda.
- 4.13** L-Ing. Azzopardi sellem lill-membri preżenti u rtira mill-kamra fis-6.10 p.m.
- 2.0 *Kommunikazzjoni mis-Sindku (inkluż korrispondenza)***
- 2.1** Is-Sindku qal li l-apparat għall-Ġnien Ovindoli ingħata lill-Nexos biex jinstallawh. ĠNIEN OVINDOLI
- 2.2** Is-Sindku qal li ltqajna ma rappreżentant ta' GreenPak u tkellimna dwar problemi li qed niltaqqgħu magħhom kuljum fir-rigward ta' ġbir tal-iskart. SKART
- 2.2.1 Is-Sindku irefera għall-ittra tal-kuntrattur eżistenti S.Mifsud li talab li biex jiġbor l-iskart l-ieħor li qed jinħareġ minn tal-ħwienet u minn garaxijiet, (li skont il-kuntratt tiegħu mhux responsabbilta' tiegħu) qed jitlob 10% żieda fis-sena, inkluż il-VAT u l-*Management Fee*, li tammonta għal €7122.50 fis-sena żieda. (Art. 2.10.4, laqqgħa nru 22/06 tas-16/09/10) VARJAZZJONI B'ZIEDA TA' 10%
- 2.2.2 Kompla jgħid li effettivament il-tqajna mal-kuntrattur u, għalkemm ma riedx jiċċaqtaq mit-talba tiegħu ta' 10% tas-somma tal-offerta, wasalna fi ftehim li nikkonċedu għat-talba tiegħu u dan biex nassiguraw li l-iskart jingabar kollu. Infurmajnih ukoll li f'każ li jkun hemm xi bdil min-naħa tal-awtoritajiet fis-sistema tal-ġbir tal-iskart allura nerġgħu għall-kundizzjonijiet tal-offerta originali. (Art. 2.10.4 tal-laqqgħa 22/06 tas-16/09/10). Kemm l-ittra tal-kuntrattur kif ukoll it-tweġiba tal-Kunsill ġew iċċirkolati lill-Kunsillieri kollha.
- 2.2.3 Is-Sindku informa lill-Kunsill li dawn l-arranġamenti daħlu fis-seħħ b'effett mill-1 ta' Ottubru 2010 skont il-ftehim mil-ħuq mal-kuntrattur S.Mifsud.
- 2.3** Is-Sindku qal ukoll li tkellimna ma' GreenPak u nfurmajnihom dwar il-bżonn li jkun hawn kuntrattur wieħed li jiġbor kemm il-iskart domestiku ta' kuljum kif ukoll l-iskart riċiklabbli ta' nhar ta' Tlieta. Dan sabiex nevitaw argumenti u tħallija ta' skart mill-istess kuntratturi meta jiġu biex jiġbru l-iskart u jhallu dak li mhux responsabbli minnu. BDIL TAL-KUNTRATTUR TA' NHAR TA' TLIETA
- 2.3.1 GreenPak qablu mar-rakkomandazzjoni tal-Kunsill u ser iwaqqfu lill-kuntrattur imħallas minnhom għall-iġbir tal-iskart ta' nhar ta' Tlieta u ser jinnegożjaw mal-kuntrattur tal-Kunsill biex jiġbor kolli hu b'effett mit-12 t'Ottubru 2010. ARRANĠAMENTI MINN GREENPAK
- 2.4** Is-Sindku qal li s-Seg. Ezek. Itaqa' mar-rappreżentant ta' GreenPak u l-kuntrattur S.Mifsud biex jiddiskutu u jipprovaw jaslu fi ftehim dwar il-ġbir tal-iskart mitfugħ madwar il-Bring In Sites. B.I.S

2.4.1 Dan minħabba li GreenPak qed jgħidu li l-ammont tal-iskart mitfugħ madwar il-Bring in Sites qabeż il-kwota ta' tunnellata fis-sena li qed jassorbu bħala spejjeż l-istess GreenPak.

2.4.2 Wara diskussjoni twila dwar din il-problema, GreenPak qed jirrakkomandaw waħda mit-tlejt possibiltajiet:

POSSIBILTAJIET

- a) Jew ikompli jgħbru l-imsemmi skart huma u jitolbu l-Kunsill iħallas lilhom għal-*Landfill Fees* żejda maħruġa mill-WasteServ. (Dan mhux regolari għaliex il-Kunsill m'għandux kuntratt li jħallas lill-GreenPak).
- b) Li l-iskart żejjed jingabar minn GreenPak u wara jitpoġġa fi skip li tkun impoġġija f'xi proprjeta' tal-Kunsill u wara jingabar mill-kuntrattur eżistenti. (Dan mhux loġistikament vijabbli u jista' joħloq abbuż ta' tfigħ ta' skart mhux regolat).
- c) Li jingabar mill-kuntrattur eżistenti bi ftehim ma' GreenPak.
- d) Li jingabar kollu minn GreenPak u ż-żejjed fuq il-kwota jiġi depożitat f'isem il-Kunsill Lokali u l-WasteServ tibgħat il-kont hi lill-Kunsill. Dwar dan GreenPak għad iridu jilħqu ftehim mal-Wasteserv.

2.4.3 Is-Sindku qal li, għalkemm m'għandniex statistika kemm qed jintefa' skart żejjed madwar is-Bring In Sites, ikkalkulajna li l-ammont hu madwar żewġ jew tlejt tunellati fis-sena li l-*Landfill Fees* għalihom jammonta għal massimu ta' madwar €60 fis-sena.

2.4.4 Is-Sindku qal li l-iżjed sitwazzjoni vantaġġjuża għall-Kunsill hi l-arranġament msemmija f'para 2.4.2 (D).

Il-Kunsill qabel unanimament.

2.4.5 Mill-banda l-oħra ser isir ġbir bi prova għal xahar mill-Kuntrattur eżistenti biex naraw x'inhu il-volum żejjed li jingabar minn madwar il-Bring In Sites. Dan bi ftehim bejn il-kuntrattur S. Mifsud u GreenPak.

ĠBIR BI PROVA

2.5 Is-Sindku qal li reġa' għandna kwistjoni ma' TM dwar ir-rampa ta' quddiem ir-Rainbows. Dan minħabba li xi residenti ressqu xi oġġezzjonijiet u TM qalulhom li jekk jaqblu mal-proposti tagħhom (TM) allura nistgħu mmexxu. Dan ifisser li tiġi maħduma bankina b'żieda 'l barra ma' dik eżistenti. (Is-Sindku spjega l-pjanta mibgħuta minn TM)

Rampa

2.5.1 Is-Sindku qal ukoll li bgħat ritratti li-Sinj. Bonello (TM) dwar kif ir-rampa ġiet minn żewġ naħat.

2.5.2 Żied jgħid li talab lill-President T. Cassar (Rainbows) biex jinstalla *railings* adegwati u biex iqabbd lill-Perit biex jemenda l-pjanti skont kif qiegħed ix-xogħol il-lum.

2.6 Ser tintbgħat l-ittra lill-Onor G. Pullicino, ikkupjata lid-Dir. Ġen. Perit R. Farrugia u lid-Dir. Restawr Perit N.Gatt, kif ippreparata mill-V/Sindku F.Agius, rigward ir-restawr tal-Arma ta' Żmien l-Ingliżi li tinsab fuq l-iskola tal-*Kindergarten* fi Triq l-Iskola.

RESTAWR TAL-ARMA

- 2.7** Dwar it-talba għall-*“Reduced Hours”* mill-impjegata Jossianne Grech, is-Sindku nforma lill-Kunsill li l-kundizzjonijiet approvati mill-Kunsill, li għandhom japplikaw għal min jitlob għal *“Reduced Hours”*, ġew iċċirkolati lill-impjegati kollha l-għada tal-laqgħa preċedenti (17/09/10) REDUCED HOURS
- 2.7.1 Fit-28/09/10, is-Sinj J.Grech iffirmit il-kundizzjonijiet fil-liberta' tagħha u mingħajr ma kienet sfurzata, u kienet lesta li tibda. Jumejn wara infurmawna mill-UHM li xi kundizzjonijiet m'humiex konformi mal-*Family Friendly Measures*. FFM
- 2.7.2 Is-Sindku kompli jispjega li wara li sottomettiet l-aċċettazzjoni tagħha, J. Grech qalet li riedet tirtiraha u titqies li m'aċċettatx għaliex il-UHM hekk qalulha. IRTIRAR TAL-AĊĊETTAZZJONI
- 2.7.3 Qal ukoll li l-UHM kellhom jiltaqgħu magħna f'dan ir-rigward. S'issa għad ma ġie hadd u l-kaz qiegħed *'status quo'*. UHM
- 2.8** L-attivitá li kellha tittella' mill-Kunsill Lokali bil-kollaborazzjoni tal-Għaqda Kultura u Armar tal-festa flikien mas-Sezzjoni Żagħzagħ Marija Anunzjata reġgħet tħassret minħabba l-maltemp, u qed jippjanaw li ssir x'imkien ġewwa. ATTIVITA' MHASSRA
- 2.8.1 Is-Sindku informa lill-Kunsill li resident fi Triq it-Tempji Neolitiċi, fejn kellha ssir din l-attivitá, ilmenta permezz ta' *email* dwar l-istorbju li kien qed isir.
- 2.8.1.1 Komplu jgħid li dan l-individwu lmenta minħabba ritaljazzjoni għaliex il-MEPA ma ħarġitlux xi permess. Spiċċa jgħid li dan mhux qed jgħid il-veritá dwar l-istorbju għaliex l-attivitá ġiet imħassra u ma sar xejn.
- 2.9** Dwar il-*Malta Int. Folk Festival* li ser isir fl-aħħar ta' din is-sena, is-Sindku qal li applikajna għall-fondi. MALTA INTERNATIONAL FOLK FESTIVAL
- 2.9.1 Komplu jgħid li għandna problema f'każ li jkun maltemp, minħabba li l-Kap ta' L-Iskola mhix tattendi xogħol, u m'hemm hadd li jieħu r-responsabbiltá ta' deċizzjoni li jakkomoda biex din l-attivitá ssir fis-sala tal-iskola.
- 2.10** Minħabba n-nuqqas ta' koperazzjoni min-naħa tal-Perit D. Falzon biex jiltaqa' magħna meta nitolbuh u biex jipprovdri dokumenti meħtieġa mill-uffiċju skont il-proġetti li hu responsabbli minnhom, is-Sindku qed jirrakkomanda li tintbghatlu ittra legali li l-Kunsill ser ifittxu għad-danni li jistgħu jkunu sofferti kif ukoll għal kwalunkwe fondi li jistgħu jiġu mitlufa minħabba dan in-nuqqas min-naħa tiegħu. ITTRA LEGALI LILL-PERIT D. FALZON
- 2.10.1 Żewġ fondi importanti huma UIF mingħand il-MEPA għall-pavimentar tal-bankina ta' Triq Brittanika, u fondi tal-ERDF għall-proġett ta' tisbiħ ta' Ġnien Santa Marija li wara li ħaffirna sal-blat fuq rakkomandazzjoni tiegħu, baqa' ma pprezentax ir-rapport.
- 2.10.2 Is-Sur L. Bonavia fakkar li sakemm jitlestew il-proġetti li bdew f'idejn ir-Perit D. Falzon, jibqa' responsabbli minnhom hu. .
- 2.10.3 Il-Kunsill approva unanimament ir-rakkomandazzjoni tas-Sindku

2.11	Is-Sindku qal li skont l-ittra tad-DGL (li ġiet iċċirkulata lill-Kunsillieri kollha) l-estensjoni tal-Kuntratt tas-Seg. Eżek. hi sal-añhar t'April 2011.	KUNTRATT TA' SEG. EZEK.
2.11.1	Kompla jgħid li mill-añhar lista ta ' 10 tal- <i>Pooling</i> tas-Seg. Eżek. provduta mid-DGL, wieħed biss wera l-interess li japplika meta jkun hemm is-sejha biex jimtela' l-post vakanti tas-Seg. Eżek. Dan wara talba lil dawn l-10 kandidati prospettivi.	POOLING TAS-SEG. EZEK.
2.11.2	Qal ukoll li ser toħroġ sejha ġdida għal min jixtieq li jkun fil- <i>Pooling System</i> tad-DGL u wara ser nitolbu għal lista ġdida ta' kandidati prospettivi.	
2.12	Dwar il-proġett ta' pavimentar ta' parti minn Triq Birbixkilla, is-Sindku qal li l-perit Chris Mintoff issottometta l-applikazzjoni lill-MEPA u lid-Dipartiment ta' l-Artijiet.	TRIQ BIRBIXKILLA
2.13	Is-Sindku qal li issa ktibna lic-Chairman tal-MEPA ukoll dwar id-differenza tal-bilanċ dovuta' €3388.46 bħala UIF għall-proġett Kalamija. S'issa għad ma għandna ebda tweġiba.	BILANĊ MILL-UIF
2.14	Il-Gradilja għall- <i>culvert</i> fi Triq il-Kbira issa ġiet mwaħħla u tiffunzjona tajjeb.	GRADILJA
2.15	Is-Sindku informa lill-Kunsill li l-fanali ornamentali LED issa twaħħlu fi Sqaq Brittaniku.	SQAQ BRITTANIKU
2.15.1	Żied jgħid li għandna problema li d-dawl mhux iwassal sa ġewwa n-naħa tal-arkata u għaldaqstant jinħtieġ li nwaħħlu fanal ieħor.	
	Il-Kunsill qabel nem.con. mal-proposta tas-Sindku.	
2.15.2	Is-Sindku spjega ukoll kif ser jinfetħu l- <i>panels</i> tal-ħġieġ għall-entrata tax-xelter.	
2.16	Is-Sindku qal li l-Perit Chris Mintoff ipprepara stima dwar dak kollu meħtieġ biex ikun attrezzat tajjeb ix-xelter ta' Sqaq Brittaniku, bħal dwal minn fuq u minn taħt, art tal-injam biex min iżur ix-xelter ikun jista' jimxi mingħajr periklu, frames tal-ħġieġ mal-art, railings, pompa tal-ilma, panelli ta' informazzjoni, fost oħrajn.	ATTREZZAR TAX-XELTER
2.16.1	L-istima tax-xoghlijiet neċessarji u attrezzamenti oħra inkluż manikini u għamara, tammonta għal madwar €80,00.	
2.16.2	Is-Sindku informa lill-Kunsill li saret l-applikazzjoni ta' Espressjoni ta' nteress – Project Proposal ERDF – sabiex il-Kunsill jakkwista fondi għal dan il-proġett.	APPLIKAZZJONI ERDF
2.17	Is-Sindku qal li applikajna għall-fondi dwar "Inizjattiva ambjentali minn VodaFone" li tinkludi l-proġetti imsemmija f'para 2.23.2 tal-Laqgħa Nru 22/-6	PROĠETTI VODAFONE
2.18	Dwar il-lezzjonijiet għar-residenti bi fhas mill-Kunsill Lokali , li dwarha il-Viċi Sindku talab <i>Ruling</i> mid-DGL, is-Sindku qal li ma jaqbilx mar-ruling li "L-Arrangamenti jistgħu jiġu interpretati li l-Kunsill qed joffri l- <i>premises</i> tiegħu lill-għalliema privati minn fejn jistgħu jagħmlu in-negozju tagħhom u għalhekk jiġi li l-Kunsill qed jaqdi lill-għalliema u mhux lill-istudenti".	INTERESS MINN GħALLIEMA

- 2.19** Is-Sindku qal li l-ETC estendiet għal sitt xhur oħra b'seħħ mill-25/10/10 fl-iskeda xogħol fil-komunita' lill-ħaddiema Joseph Farrugia u Carmelo Abela. HADDIEMA ETC
- (Is-Sur L. Bonavia kien skużat li jirtira mil-laqqgħa fis-7.20 p.m)
- 2.20** Is-Sindku qal li applikaw mal-200 persuna biex jiġu mlaqqma kontra l-influenza stagjonali wara sejħa mill-Kunsill Lokali. TILQIM
- 2.21** Is-Sindku informa lill-Kunsill li saret i-talba lit-TM biex Triq id-29 ta' Mejju 1592 issir *one-way* kif mitlub. TRIQ ONE WAY
- 2.22** Is-Sindku qal li saret talba lill-Faċilita Korrettiva ta' Kordin għal żjara ta' żgħażaġħ permezz tal-Kunsill. Kompla jgħid li għad m'għandniex twegiba. ŻJARA F'KORDIN
- 2.23** Is-Sindku qal li ktiebna lis-Sur D. Mizzi ta' 240 Ltd li provdew u installaw is-*Synthetic Turf* tal-ground dwar il-ħsara li qed tikkaguna periklu lill min ikun qed jilgħab fil-ground. ĤSARA FIT-TURF TAL-GROUND
- 2.23.1 Kompla jgħid li persuna qed titlob danni minħabba li wegġgħet fil-grawnd minħabba l-kundizzjoni ħażina tat-*turf*. KORIMENT
- 2.24** Is-Sindku informa lill-Kunsill li qabbad avukat jikteb ittra legali lill Frans Brincat, ex Kunsillier, li ingurja pubblikament permezz ta' kliem dispregġattiv li-Sindku bħala persuna fuq il-*facebook* fid-19/09/10 ITTRA LEGALI LILL-F. BRINCAT
- 2.24.1 Is-Sindku qal li wara l-ittra legali tat-22/09/10, is-Sur Brincat talab skuża pubblikament.
- 2.24.2 Il-Viċi Sindku qal ukoll li hu irċieva messaġġ personali fuq il-*facebook* bi kliem malafamanti u allegazzjonijiet. Hu qal li dan il-messaġġ issa ġie mħassar. MALAFAMA LILL-V/S
- 2.25** Is-Sindku informa lill-Kunsill li l-applikazzjoni tagħna fl-iskema ta' għajnuna finanzjarja għal korsijiet *Lifelong Learning* giet aċċettata. LIFELONG LEARNING
- 3.0 Affarijiet Finanzjarji**
- 3.1** Il-Kunsill approva nem. con. l-iskeda ta' pagamenti li tammonta għal €28086.82 li giet iffirmata mis-Sindku (App 1).
- 3.1.1 Għall-mistoqsija tal-Viċi Sindku, is-Seg. Ezek. wieġeb li l-iskeda preċedenti Nru 09/10 giet imħallsa kollha bil-kundizzjonijiet indikati.

5.0 *Attivitajiet għall-Milied*

5.1 Dwar il-Malta Int. Folk Festival ara para. 2.9 iżjed 'il fuq

5.2 Is-Sindku qal li bħas-snin ta' qabel ser inzejnu t-toroq għal żmien il-Milied. Dan ser isir mill-Għaqda Armar tal-Festa Maria Annunzjata u mis-Socjeta' tal-Festa Modonna tad-Dutrina; dan skont it-toroq li kien sar tehim dwarhom snin ilu.

TIŻJIN TAT-TOROQ

5.2.1 Kompla jgħid li minħaba r-regolamenti finanzjarji l-ammont imħallas permezz ta' *Direct Order* ma jstax jeċċedi €1165, għaldaqstant l-ispejjeż li ser jinqasmu bejn żewġ għaqdiet hu ta' €800 u €300 rispettivament ibbazzat fuq it-tiżjin li jagħmlu.

Il-Kunsill qabel nem.con.

6.0 *Premju Anzjan Tarxiniż*

6.1 Ser jinbeda l-proċess għall-għażla tal-Premju Anzjan Tarxiniż li ser jingħata waqt attivita' tal-Kunsill li ser issir fit-28 ta' Diċembru li ġej.

7.0 *Rapport dwar il-Ħidma tal-Kunsillieri*

7.1 Is-Sur F. Agius – Viċi Sindku

7.1.1 Il-Viċi Sindku is-Sur. F. Agius qal li attenda f'isem is-Sindku għaċ-ċerimonja tal-għoti taċ-ċertifikati mill-Ministru lil 14 –il parteċipant tal-korsijiet Ingliz u Malti Bażiku. Kompla jgħid li għal din is-sena žied in-numru tal-istudenti u l-korsijiet ser jibdedw din- il-gimgha.

7.1.2 Is-Sur Agius qal li ġie avviċinat minn student li offra li jagħmel xogħol komunitarju bħala klassijiet għall-qari għat-tfal, mingħajr flas.

7.1.2.1 Kompla jgħid li qed jitlob bħala għajnuna li juża ċ-Ċentru, *projector*, u *mentor* (librara) għal *assignment* tiegħu.

7.1.2.2 Is-Sur I. Dalli irrakkomanda biex il-Viċi Sindku jstieden lit-tfal tal-iskola primarja biex jibbenifikaw minn din l-inizjattiva.

Il-Kunsill qabel nem.con.

7.2 Is-Sinj. C. Lanzon

7.2.1 Is-Sinj. C. Lanzon qalet li qed tagħmel kuntatt mal-psikologu Ch. Cassar biex jagħti taħdieta dwar "id-Dipressjoni".

7.3 Is-Sur K. Darmanin

- 7.3.1 Is-Sur K. Darmanin qal li lesta l-laqqgħat dwar in- **Neighbourhood Watch** għaż-żoni 5, 6, u 7 li għalihom intagħżel il-kordinatur rispettivament.
- 7.3.2 Qal ukoll li fl-1/11/10 ser issir laqgħa għar-residenti ta' żona 9 (Ġnien Joanne); fil-15/11/10 għal żona 10 (Triq San Ġużepp); u fis-6/12/10 għal żona 11 (Triq is-Sorijiet u Triq Sta. Tereża)
- 7.3.3 Is-Sur Darmanin qal li skont il-pulizija qed isiru iżjed rondi fir-raħal.
- 7.3.4 Qed jiddiskuti ma' Għaqda tal-Modelling biex issir attivita' għal Jum Ħal Tarxien.
- 7.3.5 Qal li l-attivitá tal-**mini car show** kienet suċċess.
- 7.3.6 Kellu laqgħa mal-Ispettur Alex Grech
- 7.3.7 Is-Sur K. Darmanin qal li f'isem is-Sindku attenda ċ-ċerimonja fuq il-Vapur 'Logos Hope'.
- 7.3.8 Qal li il-proċessi għall-Premju Żagħżuġħ tas-sena waslu fil-finali si ser isir fl-20 ta' Novembru li ġej.
- 7.3.9 Is-Sur K. Darmanin qal li l-*Football Tournament* ser isir fl-14 ta' Novembru u nfethu l-applikazzjonijiet.

7.4 Is-Sur I. Dalli

- 7.4.1 Is-Sur I. Dalli qal li minħabba li kien imsiefer ma kienx possibbli li jorganizza għall-inizjattiva ta' ġbir ta' skart elettroniku fil-*Waste Recycling Week*. Madankollu ser jerġa jipprova għal Novembru.

7.5 Is- Sinj. D. Vella

- 7.5.1 Is-Sinj. D. Vella qalet li illum saret il-ħarġa għall-Popeye Village.
- 7.5.2 Qalet li għall-11 ta' Novembru ser issir ħarġa oħra li tkun tikkonsisti ukoll b'diskussjoni mill-ispjżjar Ismael Dalli dwar l-'Osteoporosis'.

7.6 Is-Sindku Kav. P. Farrugia

- 7.6.1 Is-Sindku ta rendikont tal-attivitá ta' l-Anzjani fis-Soreda Hotel
- 7.6.2 Qal li l-attivitá għall-anzjani tas-7 ta' Diċembru ġiet posposta għall-14 ta' Diċembru.

8.0 Hwejjeg oħra

- 8.1 Ġie deċiż unaniment li l-Kunsill ma jippartecipax f'attivit  b'hal tal-aħħar organizzata minn xi għaqdiet.
- 8.2 Is-Sindku qal li z-żjara tal-Kap tal-Oppożizzjoni fiċ-Ċentru u d-Dar tal-Kejka kienet suċċess u l-Kunsill wera li qed jaħdem b'ħala tim għaliex attendew ukoll kunsillieri Nazzjonalisti.
- 8.2.1 Din iż-żjara kienet strumentali ukoll biex jiżdiedu membri fil-librerija tal-Kunsill.

7.0 Għeluq tal-Laqqha

- 7.1 Il-Laqqha ntemmet fit-8.30pm.
- 7.2 Laqqha oħra ser tkun nhar il-Ħamis 18 ta' Novembru 2010

M. L. Mallia
Seg. Eżek.
16/09/10

Kav. P. Farrugia KLJ CMLJ
Sindku